

БЕКІТЕМІН

Қарағанды облысының
Білім басқармасының басшысы



Г.Кожмахметова

«27» 10 2023 ж

«RoboLand 2023»

VIII Халықаралық робототехника, бағдарламалау және инновациялық технологиялар фестивалінің бағдарламасындағы жарыстардың төрешілері, апелляциялық комитеті туралы Ережесі

1. Жалпы ережелер

- Фестивальдің төрешілер алқасының мүшелері Бас төреші, Бас төрешінің орынбасары, Хатшы, санаттың Бас төрешісі, Санаттағы төрешілер, Апелляциялық комитеттің мүшелері болып табылады.
- Төрешілер алқасының мүшелері тәуелсіз, олардың жұмысына ешкімнің араласуға құқығы жоқ. Ұйымдастыру комитетінің мүшелері мен фестивальді ұйымдастырушылар төрешілер алқасының мүшелерімен олардың өкілеттіктері аясында ғана өзара әрекеттесуге құқылы.
- Төрешілер алқасының мүшелері Қазақстан және басқа елдердің азаматтары бола алады.
- Төрешілер өз жұмыстарын жарыс санатының регламенттеріне сәйкес жүзеге асырады.

2. Бас төреші

- Бас төрешіні Қарағанды облысы білім басқармасының басшысы бекітеді.
- Бас төреші келесі талаптарға сай болуы керек:
 - техникалық ғылымдар, робототехника, ақпараттық технологиялар немесе басқа да бағыттар (соның ішінде педагогикалық) саласында жоғары немесе арнаулы орта білімі болуы тиіс;
 - Республикалық деңгейде робототехникадан кемінде 3 чемпионатқа немесе халықаралық жарыстар деңгейінде бір чемпионатқа төрелік ету тәжірибесінің болуы тиіс;
 - Фестиваль жарыстарының барлық санаттарының регламенттерін білу, білім беру робототехникасының техникалық және бағдарламалық қамтамасыз ету саласында құзыретті болуы тиіс;
 - даулы жағдайларды шешу дағдыларын меңгеруі тиіс;
 - жоғары адамгершілік қасиеттерге ие болуы тиіс.
- Бас төрешінің міндеттері:

- сарапшылармен бірлесіп төрешілар жұмысының объективтілігіне мониторинг жүргізу, даулы жағдайларда төрешілерге көмек көрсету;
- сарапшылармен бірлесіп берілген апелляциялар бойынша шешімдерді қарау және қабылдау;
- жарыс хаттамаларын әр санат бойынша жарыс аяқталғаннан кейін оларға қол қою арқылы бекіту;
- төрешілер мен жарыстарға қатысушыларға консультативтік және өзге де көмек көрсету.
- Бас төрешінің құқықтары:
 - санаттағы жарысты тоқтата тұру;
 - қосымша раунд тағайындау;
 - төрешілер мен сарапшылардың алқалық жиналысқа шақыру;
 - даулы жағдайларды тоқтату туралы түпкілікті шешім шығару.

3.Апелляциялық жарыс комитеті

- Жарыстардың апелляциялық комитетін білім басқармасының басшысы бекітеді
- Апелляциялық комитет мүшелері келесі талаптарға сай болуы керек:
- Техникалық ғылымдар, робототехника, ақпараттық технологиялар немесе басқа да бағыттар(соның ішінде педагогикалық)саласында жоғары немесе арнаулы орта білімі болуы тиіс;
 - Республикалық деңгейде робототехникадан кемінде 3 чемпионатта немесе бір халықаралық жарыстар деңгейінде сарапшылық ұйымдастыруға қатысу тәжірибесінің болуы;
 - Фестиваль жарыстарының барлық санаттарының регламенттерін білу, білім беру робототехникасының техникалық және бағдарламалық қамтамасыз ету саласында құзыретті болуы тиіс;
 - даулы жағдайларды шешу дағдыларын меңгеру;
 - жоғары адамгершілік қасиеттерге ие.
- Апелляциялық комитеттің міндеттері:
 - Төрешілер жұмысының объективтілігіне мониторинг жүргізу, даулы жағдайларда төрешілерге консультациялық көмек көрсету;
 - Бас төрешінің басшылығымен берілген апелляцияларды қарау және шешім қабылдау;
 - Бас төреші өз міндеттерін атқара алмаған немесе ол болмаған жағдайда жарыс хаттамаларын жарыс аяқталғаннан кейін оларға қол қою арқылы бекітуге;
 - Төрешілер мен жарыстарға қатысушыларға консультативтік және өзге де көмек көрсету.
- Апелляциялық Комитеттің құқықтары:
 - төрешілер мен сарапшылардың алқалы жиналысына қатысу;
 - жарыстан шеттетілу туралы шешім қабылдау;

- даулы жағдайларда шешім шығару.

4. Жарыс хатшысы

- Жарыс хатшысын Қарағанды облысы білім басқармасының басшысы бекітеді.
- Хатшы жарыстың құжаттамасын жүргізеді.
- Хатшының міндеті:
 - жарыс хаттамаларын қол қою және басып шығару мониторингін жүзеге асыру;
 - жарысқа қатысушылардың дипломдарын, сертификаттарын басып шығару мониторингін жүзеге асыру;
 - семинарға қатысушылардың сертификаттарын басып шығару мониторингін жүзеге асыру;
 - төрешілердің алқалы жиналысының хаттамасын жүргізу;
 - жарыстарда командалардың шеттетілуін тіркеу;
 - апелляцияға өтінімдерді қабылдау және оны Бас төреші мен Апелляциялық комитеттің назарына уақытылы жеткізу;
 - жоғарыда аталған мәселелер бойынша төрешілер мен жарысқа қатысушыларға консультациялық және өзге де көмек көрсету;
 - жарыс барысында жарыс жеңімпаздарының рейтингтік кестесін жүргізу.
- Жарыс хатшысының құқықтары:
 - төрешілердің алқалы жиналысына және апелляциялық комитетке хатшы ретінде қатысу.

5. Санаттағы төреші

- Төрешілерді іріктеу тәртібі:
 - төрешілік етуге үміткерлер фестивальдің ұйымдастыру комитетіне жарыстардың таңдаулы санатын, олардың жетістіктерін, соның ішінде төрешілік ету немесе қатысушыларды жарыстарға дайындау саласындағы жетістіктерін, жарыстардың төрешісі болуға деген ұмтылысының негіздемесін көрсете отырып өтінім береді;
 - өтінімді сарапшылар қабылдағаннан кейін төреші электрондық пошта арқылы растау хатын алады.
- Төрешілерге қойылатын біліктілік талаптары:
 - аудан/облыс деңгейінде робототехника бойынша кемінде 3 чемпионатқа немесе Республикалық/Халықаралық жарыстар деңгейінде төрешілікке (ұйымдастыруға) қатысу тәжірибесі болуы тиіс;
 - Төреші өзі төреші болатын жарыс/фестиваль ережелерін білуі керек;
 - білім беру робототехникасында техникалық және бағдарламалық қамтамасыз ету саласында құзыреттіліктің жеткілікті деңгейіне ие болу;
 - даулы жағдайларды шешу дағдыларын меңгеру;
 - жоғары адамгершілік қасиеттерге ие.

- Төрешілердің міндеттері:
 - жарыс регламенттеріне сәйкес адал, объективті төрешілік ету;
 - қатысушыларға ұқыптылық пен дұрыстық таныту, қатысушылардың бір-бірін құрметтемеуіне жол бермеу;
 - жарыс басталғанға дейін және жарыс күні қарсаңында жарыс полигондарының жай күйін тексеру;
 - қатысушыларға жарыстың негізгі тармақтарын түсіндіру, жарыс алдында қатысушыларға нұсқау беру;
 - әр команданың нәтижелерін жарыс хаттамасына әрекет/раунд аяқталғаннан кейін бірден енгізу;
 - Бас төрешінің (сарапшының) қатысуымен жарыс аяқталғаннан кейін жарыс хаттамасына қол қою;
 - Бас төрешінің шешімі бойынша даулы жағдайлар шешілгенге дейін жарысты тоқтата тұру;
 - «RoboLand» жарыстарын автоматтандырудың мамандандырылған бағдарламалық жасақтамасын зерделеу және кәсіби қолдана білу;

Ұйымдастырушылардың оған берілетін мүлкінің (планшет, секциялардағы экран) сақталуына материалдық жауапкершілік жүктелсін.

- Төрешілердің құқықтары:
 - жарысқа қатысушыларды жеребе тастау туралы шешім қабылдау;
 - жарыс регламенттеріне сәйкес жарыстың қосымша кезеңдерін өткізу туралы шешім қабылдау;
 - қатысушылар жарыстардың ережелері мен регламенттерін бұзған жағдайда жарыстан шеттетілу туралы шешім шығару;
 - даулы жағдайларда сарапшылар мен бас төрешіні шақыру;
 - төрешілер мен сарапшылардың алқалы жиналысына қатысу;
 - жарыстардың бірнеше санаттарының төрешілігіне қатысу (жарыс кестесі сәйкес келмеген жағдайда).
- Жарыс төрешілерін Қарағанды облысы білім басқармасының басшысы бекітеді.

6. Қаржылық және материалдық-техникалық қамтамасыз ету

- Қаладан тыс тұратын төрешілер алқасының барлық мүшелеріне жарыс өтетін жерге және кері қайту жолақысы, сондай-ақ тұру өтемақысы төленеді.
- Жарыс өтетін күндері төрешілер алқасының мүшелері түскі аспен қамтамасыз етіледі.
- Төрешілер алқасының мүшелеріне белгіленген сомаларға сәйкес төлемақы төленеді.

7. Төрешілер алқасының жұмысын ұйымдастыру

- Фестивальде төрешілердің жұмыс тәртібі:
 - Фестиваль өтетін жерге жарыс басталардан бір күн бұрын келу;
 - Жарыстың ұйымдастырушылық сәттері және бағдарламалық қамтамасыз етумен жұмыс істеу бойынша төрешілерге нұсқау беруге қатысу;
 - Жарыс қарсаңында және жарыс күні төрешілердің полигондарды, жарыс аймақтарын инспекциялауы (ұйымдастыру комитетімен келісу кезінде қатысушылардың роботтарының тестілік келуін өткізу), инвентарь алу;
 - Жарыс күні жұмыс тәртібі:
 - Қатысушылардың тізімін тексеру, жоқ адамдар туралы хабарлау;
 - Жеребе тарту;
 - Жарыс өткізу;
 - Хаттамаларға қол қою;
 - Дипломдарды басып шығаруды бақылау;
 - Қатысушыларды марапаттауға қатысу.

8. Төрешілерді сертификаттау

Төрешілер алқасының әрбір мүшесі фестивальде оның мәртебесін растайтын сертификат алады.